

# کامیاب زندگی کی روشن راہیں



سید محمد رفیع عثمانی شاہ



# کامیاب زندگی کی روشن راہیں

سید ریاض حسین شاہ



# علامہ سید ریاض حسین شاہ

کی فکر قرآن سے منور اور عشق رسول ﷺ میں ڈوبی ہوئی  
 روت چہرہ و انتخاب انگیز تسلیف خود پڑھیے دوسروں کو پڑھائیے

## تذکرہ

مجلد نو قرآن کریم کا سہ ماہی حکمت لفظ  
 ماہانہ مفکر سٹوڈنٹس ٹریڈ  
 قرآن مجید کے فلسفیانہ کردار کی تفسیر  
 سنی فکرمندوں کی دعوت  
 عقلی و دینی تعلیم کی اصلاح و ترقی  
 آج کی تعلیمی صورتحال پر روشنی ڈالنے کا ایک جامع و مفید حصہ  
 سب سے سادہ و سہ آسانی سے سمجھنے والی تصانیف  
 فلسفیانہ، سماجی، اخلاقی اور تاریخی منظر ناموں کی وضاحتی تصویر

غلام قرآن  
 نظریہ انفرادیت  
 نظریہ سنی مکتبہ  
 نظریہ سماجیات  
 نظریہ ادبیات  
 نظریہ تاریخ

Path to Eternity  
 Philosophy of Taqwa  
 Dignified Love That Glorifies

- اہل ایمان کی اخلاقی تعلیم • مسیحی تعلیم
- مسیحی تعلیم اور اسلام • قرآن مجید
- اسلام اور مسیحیت • اسلامی احکام اور عبادت • ادیبان اسلام کی زندگی

- اہل ایمان کی تعلیم • حق تعالیٰ کی عبادت • اسلامی احکام اور عبادت
- اسلام اور مسیحیت • قرآن مجید • ادیبان اسلام کی زندگی

نہایت سادگی سے لکھی گئی ہر جگہ اور ہر مقام پر پڑھنے کے لیے بہترین کتاب	
نہایت سادگی سے لکھی گئی ہر جگہ اور ہر مقام پر پڑھنے کے لیے بہترین کتاب	
نہایت سادگی سے لکھی گئی ہر جگہ اور ہر مقام پر پڑھنے کے لیے بہترین کتاب	
نہایت سادگی سے لکھی گئی ہر جگہ اور ہر مقام پر پڑھنے کے لیے بہترین کتاب	

- اسلامی تعلیم کی بہترین کاغذی تصانیف
- تعمیراتی تعلیم کی بہترین تصانیف
- ادب اور فلسفہ کی بہترین تصانیف
- اسلامی تعلیم کی بہترین تصانیف
- تعمیراتی تعلیم کی بہترین تصانیف
- ادب اور فلسفہ کی بہترین تصانیف
- اسلامی تعلیم کی بہترین تصانیف
- تعمیراتی تعلیم کی بہترین تصانیف
- ادب اور فلسفہ کی بہترین تصانیف
- اسلامی تعلیم کی بہترین تصانیف
- تعمیراتی تعلیم کی بہترین تصانیف
- ادب اور فلسفہ کی بہترین تصانیف

# کامیاب زندگی کی روشن راہیں

خطبات

(7)

سید ریاض حسین شاہ

0322-4301986  
042-35803858

ادارہ تعالیمات اسلامیہ خیابان سرسید سیکٹر تھری، راولپنڈی پاکستان

## بِسْمِ اللّٰهِ الرَّحْمٰنِ الرَّحِیْمِ

احباب صدق و صفا!!

اللہ کا شکر ہے کہ اس کریم رب نے ہمیں ذکر و فکر کی یہ خوبصورت محفل نصیب کی، اس کی بارگاہ بے کس پناہ میں التجا ہے کہ وہ اپنے حبیب صلی اللہ علیہ وسلم اور ان کے آل و اصحاب پر درود سلام بھیجے اور حضرات مشائخ کے صدقے اللہ تعالیٰ ہمارے گناہ معاف فرمائے۔

مسند امام احمد بن حنبل میں ایک حدیث ہے۔ آج چاہوں گا کہ اسی روزن رحمت سے اقتباس فیض کروں:

آپ صلی اللہ علیہ وسلم کا ارشاد ہے:

قَدْ اَفْلَحَ مَنْ اسْلَمَ وَرَزَقَ كِفَافًا وَقِنَعَهُ اللّٰهُ بِمَا اَتَه

”وہ شخص کامیاب ہو گیا جو مسلمان ہو اور اسے بقدر کفاف روزی ملی اور اللہ نے

اسے اس روزی پر قناعت دے دی جو اس (اللہ) نے اسے دی۔“

حضور صلی اللہ علیہ وسلم نے کامیابی کے لیے فلاح لفظ استعمال کیا ہے اس کا مفہوم سمجھنے کے لیے ہم ائمہ لغت کی طرف رجوع کرتے ہیں۔ ”فلاح“ کا معنی پھاڑنا ہوتا ہے، اس لیے کاشتکار کو فلاح کہہ دیتے ہیں، یہ اس لیے کہ وہ کھیتی کے لیے زمین میں ہل چلا کر اسے پھاڑتا ہے اور نرم کرتا ہے۔ کسان کو کامیابی کا اندازہ اچھی طرح ہوتا ہے، اس لیے کہ اس کی محنت کا صلہ فطرت اسے یوں عطا کرتی ہے کہ ایک دانہ کے بدلے اسے سو سو دانے ملتے ہیں۔ بیج بونے سے لے کر خرمن

سے اناج کی بوریاں اٹھانے تک محنت کے ایک عمل پر دلالت کرتی ہیں، گویا مفلح حسین وہ لوگ ہوتے ہیں جن کی محنت ثمر بار ہو جاتی ہے اور فطرت کا یہ فیض انہیں دیر تک زمین پر رہنے کا موقع دیتا ہے۔

### غور کیجیے

اب آپ غور کریں کہ کامیابی کا یہ تحفہ اسلام کے قبول کرنے کے ساتھ جوڑ دیا گیا ہے۔ دین اسلام بڑی نعمت ہے وہ لوگ جو مادیت میں سرتاپا ڈوبے ہوئے ہوں انہیں اندازہ نہیں ہو سکتا کہ پر خلوص، اسلام کے ساتھ وابستگی انسان کو کیسی کیسی نعمتیں عطا کرتی ہے۔

عصر رواں میں ہر انسان پریشان ہے اور مایوسیوں نے اسے گھیر رکھا ہے۔ ذہنی تناؤ نے دلوں کا سکون چھین لیا ہے اصل میں ”تکاثر“ بیماری بن کر انسانی ذہنوں کو لوٹ رہی ہے وہ انسان جس کا منشور حیات یہ بن گیا ہو کہ ہر دولت، ہر صلاحیت اور ہر نعمت کا وہ مالک مختار بن جائے اور اکیلا ہی اس پر اسے حق منفعت حاصل ہو وہ نہ سکون پاسکتا ہے اور نہ ہی اس کی مایوسیاں ختم ہو سکتی ہیں۔ حضور صلی اللہ علیہ وسلم نے دنیا کا زہر وجود سے ختم کرنے کے لیے ”اسلام“ کی صورت میں نسخہ شفا تجویز کیا۔ دین اسلام میٹھا شہد ہے اس کے اعمال اور شعائر پر پاسبانی برت کر دلوں کو نور و رحمت کی آماجگاہ بنایا جاسکتا ہے لیکن یہ دولت اس آدمی کو ملتی ہے جو اسلام پر اعتماد کرتا ہے اور واقعیت کی دنیا میں اپنے آپ کو اسلامیت کا پیکر بنا لیتا ہے، اس طرح کہ وہ اپنی سوچیں بدلتا ہے اور ہمہ وقت دار لوگوں کی اختیار کرتا ہے اور تسلیم و رضا کی

زندگی اس ڈھب کے لوگوں کو بلند و بالا لردیتی ہے۔

ہمہ آہوان صحرا سر خود نہادہ برکف  
 بہ امید آل کہ روزے بہ شکار خواہی آمد  
 ”صحرا کے سارے ہرن اپنے سر کو ہاتھوں پر رکھے  
 اس امید سے ہیں کہ ایک دن وہ ضرور شکار ہو

جائیں گے یہاں شکار ہونے سے مراد یہ ہے کہ  
اللہ انہیں اپنے عشق کے لیے پسند فرمائے گا۔“

حضور صلی اللہ علیہ وسلم نے دوسری چیز بقدر کفاف روزی کا ملنا ذکر فرمایا ہے۔ روزی کا معاملہ واہ  
واہ ہے یہ کم ہو تو پھر بھی پریشانی لرزا کر رکھ دیتی ہے اور دولت بڑھ جائے تو بھی انسان اخلاقی  
گراوٹ کا شکار ہو جاتا ہے۔ حضور صلی اللہ علیہ وسلم نے بقدر کفاف روزی کو کامیابی کا ذریعہ قرار دیا ہے۔  
اب دیکھتے ہیں کہ کفاف کا معنی کیا ہے۔

### کفاف کا معنی

”الکف“ کا معنی ہتھیلی ہوتا ہے۔ ہتھیلی مدافعت کا ذریعہ ہوتی ہے۔ روک دینا بھی اس  
لفظ کا معنی سمجھا گیا ہے۔ ابن فارس نے کہا ہے کہ اس لفظ کا اساسی معنی پکڑنا اور سکڑنا ہے۔ کسی چیز  
کا آخری کنارہ ”الکفہ“ ہوتا ہے۔ ایک حد سے آگے نہ بڑھنا ”کفاف الشی“ ہوتا ہے۔  
ترازو کے ایک پلڑے کو بھی ”کفہ“ کہتے ہیں۔ یہاں حدیث میں کفاف کا مطلب ہوگا رزق کی  
اتنی مقدار جو انسان کو دوسرے انسانوں کا محتاج بننے سے روک دے۔ اشارہ اس طرف ہے کہ  
روزی کا اتنی مقدار میں ملتے رہنا جس سے زندگی کی گاڑی چلتی رہے۔

زبیدی حنفی نے یہ بھی لکھا کہ دریا سے دونوں ہتھیلیوں کو جوڑ کر بصورت ظرف پانی لینا  
کفاف ہوتا ہے۔ یہ ایسی صورت ہوتی ہے کہ پیاس بھی بجھ جاتی ہے اور انسان پانی ضائع بھی نہیں  
کرتا۔ اسے احساس ہوتا ہے کہ نعمتیں ضرورت مندوں کے درمیان حسب ضرورت استعمال کرنا  
نظام مصطفیٰ صلی اللہ علیہ وسلم ہے۔ یہاں نہ حرص ہوتی ہے اور نہ ہی لالچ شخصیت کو ویران کرتی ہے۔  
انسان اپنے علاوہ دوسروں کی منفعت کا بھی خیال رکھتا ہے اور یہ ایک اچھی عادت ہے۔

### حدیث میں تیسرا اشارہ

حضور صلی اللہ علیہ وسلم نے کامیابیوں کی نعمت سے ہمکنار ہونے کے لیے ”قناعت“ کا نسخہ تجویز فرمایا:  
”قناعت لفظ ”قناع“ سے ہے یہ اس چھوٹے دوپٹے کے لیے استعمال ہوتا ہے

جو عورتیں اپنے سر پر اوڑھتی ہیں۔ راغب نے لکھا کہ ہر وہ چیز جس سے سر ڈھانپا جائے وہ قناع ہے۔ وہ چادر جو صوفیاء سر پر اوڑھتے ہیں اسے بھی قناع کہا جاتا ہے، اس لیے کہ وہ اس سے فقر یا نیکی کا رنگ لوگوں سے چھپا لیتے ہیں اور ائمہ لغت نے اخفائے حاجت بھی قناعت کا معنی لکھا ہے وہ انسان جو اپنے حصے پر راضی اور خوش ہو جائے اسے قناع کہا جاتا ہے۔ سر اٹھا کر چلنا بھی اقناع ہوتا ہے اور یہ خودی بے نیازی اور غیرت پر دلالت کرنے والی عادت ہوتی ہے۔“

چلی ہے رسم کہ کوئی نہ سر اٹھا کے چلے

اقناع کا معنی نہر کے پانی کی طرف برتن کا جھکانا بھی لکھا گیا ہے۔ اس سے حاجتوں کا مدار درست مقامات کی طرف رجوع ہوگا۔ انسانی زندگی میں یہ فیصلہ بھی بڑا اہم ہوتا ہے کہ وہ اپنی اخلاقی اور روحانی ضرورتوں کے لیے صحیح لوگوں کی طرف رجوع کرے اور صحیح لوگ اللہ والے ہی ہوتے ہیں۔ افکار میں بے معنی، بے جوڑ اور بے ڈھب زندگی گزارنے والے صحبت کے لائق نہیں ہوتے۔

### ایک قانع شخص کی زندگی

وہ شخص جس کا کوئی سائیں ہو وہ جو لانگاہ حیات میں ناکام نہیں ہوتا۔ حضرت حسن بصری قدس سرہ العزیز نے ایک مقام پر فرمایا کہ لوگو میری زندگی کا امام ”علی رضی اللہ عنہ“ ہے اور میرے شوق کے حدی خواں بھی وہی ہیں، میری زندگی میں شوق کے زمزمے علی رضی اللہ عنہ کی عطا ہیں۔ یہ وہ متاع ہے جو اپنا ہم سفر بھی خود پیدا کر لیتی ہے، اگر آپ اس قافلے کے لوگوں کو قریب سے دیکھنا چاہیں تو سیدی عبدالقادر جیلانی قدس سرہ العزیز کو دیکھ لیں، غریب نواز قدس سرہ العزیز کی خوشبو سونگھ لیں اور جلال محمود کی قدس سرہ العزیز کا مشاہدہ کر لیں اور سیدی علی ہجویری قدس سرہ العزیز کی مرقد نور پر حاضری دیں ان سب کی زندگیاں قناعت کا مفہوم سمجھا دیتی ہیں۔

میرے جد امجد سید شاہ نجیب بادشاہ قدس سرہ العزیز جو جامعہ ازہر کے فارغ التحصیل تھے



اور فراغت کے بعد بیس سال بغداد شریف میں بسر فرمائے۔ نقیب الاشراف سے دوستی نے نقویوں اور گیلانیوں میں تمزج پیدا کر دی۔

آپ فرماتے ہیں:

”زندگی میں تین یا چار لوگوں سے ربط ضبط رہنا چاہیے جو فراست، بصیرت اور عملی اسلام میں مشعل راہ کی حیثیت رکھتے ہوں اس لیے کہ شخصی زندگی کا یہی جرگہ نظریات اور اعمال میں منزل کارخ متعین کرتا ہے۔“

ہمارے اکابر کے پاس یہی دولت تھی جس کے وجہ سے وہ کامیابیوں کے عرش تک جا پہنچے تھے۔

جلال الدین رومی کا شعر ہے:

عطار روح بود و سنائی دو چشم ما  
ما در پس سنائی و عطار آدمیم  
”عطار روح اور سنائی میری دو آنکھیں ہیں ہم ان  
دونوں کے بعد آئے ہیں۔“

مولانا روم چھ سات سال کے تھے جب ان کے والد انہیں ساتھ لے کر حج کے لیے چلے جب آپ نیشاپور پہنچے تو ان کی ملاقات عطار سے ہوئی۔ عطار نے جلال الدین رومی کو دیکھا تو ان کے والد سے کہا: آپ کو معلوم ہے آپ کیا دولت رکھتے ہیں؟ یہ بچہ پوری امت کی رہنمائی کرے گا آپ یہ خبر پا کر قونیہ ہی میں مقیم ہو گئے اور جلال الدین کی تربیت پر پوری توجہ دینا شروع کر دیا۔  
زمانہ اس بات کا گواہ ہے عطار اور سنائی نے ”مولائے روم“ کو زرا زگل کا مقام عطا کیا۔  
بڑی مشہور بات ہے کہ شمس تبریزی، عطار اور سنائی اور جلال الدین کے والد معظم اگر نہ ہوتے تو اقبال جیسے لوگ مولانا کو کیونکر اپنا مرشد تسلیم کر لیتے۔

مرا بنگر کہ در ہندوستان دیگر نمی بینی

برہمن زادہ رمز آشنائے روم و تبریز است  
 ”مجھ کو ذرا غور سے دیکھ لے قحط الرجال کے دور  
 میں کوئی دوسرا تجھے نظر نہ آئے گا، میں برہمنوں کا بیٹا  
 ہو کر بھی شمس تبریزی اور جلال الدین رومی کا راز  
 شناسِ عشق ہوں۔“

مدینہ مدینہ کا ورد بھی اچھی بات ہے لیکن ذہن میں رہے کہ ورد کرنا اور ہوتا ہے اور سرتا پا  
 ورد کا حال بن جانا اور ہوتا ہے:

مطرب غزلے ، بیتے از مرشد روم آور  
 تا غوطہ زخم جانم در آتش تبریزے  
 ”اے مطرب! پیر رومی کا کوئی شعر یا سوز میں  
 ڈوبی غزل لاتا کہ میں بھی اپنی جان کو آتش تبریز  
 میں غوطہ زن کر سکوں۔“

